

અખંડ ભારત

AKHAND BHARAT

દ્વિયાયક્ષેત્ર ગાંધીનગર રહેશે દૈનિક

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૬૮ • તારીખ: ૨૦-૮-૨૦૨૪,શુક્રવાર • પાના : ૪ • કિંમત :૧.૫૦=૦૦ રૂપિયા • Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopsinghtetarawal@gmail.com, WEB: https://abdailynews.com

જમ્મુ-કાશ્મીરને રાજ્યનો દરજ્જો અપાવીશું : મોદી



વડાપ્રધાન નરેન્દ્ર મોદીએ શ્રીનગરના શેર-એ-કાશ્મીર સ્ટેડિયમમાં કહ્યું, ‘અમે દેશની સંસદમાં કહ્યું છે કે અમે જમ્મુ-કાશ્મીરને ફરીથી રાજ્યનો દરજ્જો આપીશું. ભાજપ જ આ પૂર્ણ કરશે. તેથી, હું તમને અપીલ કરું છું કે રૂપમી સપ્ટેમ્બરે મતદાનના તમામ રેકૉર્ડ તોડી નાખો.ડોડામાં કહ્યું

હતું- એક તરફ ત્રણ પરિવારો, સામે કાશ્મીરના યુવાનો ડોડા રેલી દરમિયાન પીએમ મોદીએ પરિવારવાદ અંગે કહ્યું- જમ્મુ-કાશ્મીરની વિધાનસભા ચૂંટણી ત્રણ પરિવારો અને જમ્મુ-કાશ્મીરના યુવાનો વચ્ચે છે. એક તરફ ત્રણ પરિવારો છે તો બીજી બાજુ સપનાઓ લઈને નીકળેલા યુવાનો

છે. આ ત્રણેય પરિવાર દાયકાઓથી જમ્મુ-કાશ્મીરને બરબાદ કરવા માટે જવાબદાર છે. આ પરિવારોએ અહીં ભ્રષ્ટાચારને પ્રોત્સાહન આપ્યું. જમીન પચાવી પાડતી ટોળકીને પ્રોત્સાહન આપ્યું.કેન્દ્રીય મંત્રી અમિત શાહે ૧૬ સપ્ટેમ્બરે જમ્મુ-કાશ્મીરની મુલાકાત લીધી હતી. તેમણે પદાર

નાગસેની, કિશતવાડ અને રામબનમાં જાહેર સભાઓ કરી. તેમણે કલમ ૩૭૦ હટાવ્યા બાદ જમ્મુ અને કાશ્મીરમાં થયેલા વિકાસ અને કેન્દ્ર સરકારની યોજનાઓથી અહીંના લોકોને મળેલા લાભો ગણાવ્યા.પ્રથમ તબક્કાનું મતદાન પૂર્ણ જમ્મુ-કાશ્મીર

વિધાનસભા ચૂંટણીના પ્રથમ તબક્કામાં ૭ જિલ્લાની ૨૪ વિધાનસભા બેઠકો પર મતદાન થયું હતું. મહેબૂબા મુફ્તીની પુત્રી હું ઉમેદવાર ઇલ્તિજા મુફ્તીએ બિજબેહરા વિધાનસભા બેઠક પરથી પોતાનો મત આપ્યો. કિશતવાડથી ભાજપના ઉમેદવાર શગુન પરિહારે પણ પોતાનો મત આપ્યો.

હરિયાણા ચૂંટણી માટે ભાજપનો મેનિફેસ્ટો જાહેર મેનિફેસ્ટોમાં ૨૦ વાયદા: અગ્નિવીરને સરકારી નોકરીની ગેરંટી, મહિલાઓને દર મહિને રૂ. ૨૧૦૦

હરિયાણાની ચૂંટણી માટે રોહતકમાં ભાજપના રાષ્ટ્રીય અધ્યક્ષ જેપી નડાએ મેનિફેસ્ટો જાહેર કર્યો છે. મેનિફેસ્ટોમાં અગ્નિવીરને સરકારી નોકરીની ગેરંટી આપવામાં આવી છે. મહિલાઓને દર મહિને રૂ.૨૧૦૦ રૂપિયા આપવાનું વચન આપ્યું છે. આ રકમ કોંગ્રેસ દ્વારા ગઈકાલે જાહેર કરાયેલા મેનિફેસ્ટો કરતા ૧૦૦ રૂપિયા વધુ છે. મેનિફેસ્ટોમાં ૫૦૦ રૂપિયામાં ગેસ સિલિન્ડર સહીતના ૨૦ વચનો સામેલ છે.રોહતકમાં મેનિફેસ્ટો જાહેર કરતા નડાએ જણાવ્યું હતું કે આયુષ્માન યોજના હેઠળ હોસ્પિટલોમાં ડાયાલિસિસ મફત હશે અને ૧૦ લાખ રૂપિયા સુધીની સારવાર મફત હશે.આ દરમિયાન કેન્દ્રીય મંત્રી મનોહર લાલ ખટ્ટર, રાજ્ય પ્રભારી સતીશ

પુનિયા, હરિયાણા ચૂંટણી પ્રભારી ધર્મેન્દ્ર પ્રધાન, પૂર્વ મંત્રી રામ બિલાસ શર્મા, કેન્દ્રીય રાજ્ય મંત્રી કૃષ્ણપાલ ગુર્જર, કેન્દ્રીય રાજ્ય મંત્રી રાવ ઈન્દ્રજીત સિંહ, કુલદીપ બિશ્નોઈ ઓમપ્રકાશ ધનખડ, સુભાષ બરાલા, સુધા બરાલા. યાદવ, અશોક તંવર પણ હાજર રહ્યા હતા.નડાએ કહ્યું-કોંગ્રેસનો રિયલ મેનિફેસ્ટો જમીન કોભાંડ છે ભાજપના રાષ્ટ્રીય અધ્યક્ષ જેપી નડાએ કહ્યું કે મને આ સૌભાગ્ય મળ્યું છે, મને હરિયાણાની પવિત્ર ભૂમિ પરથી વિધાનસભા ચૂંટણી માટે મેનિફેસ્ટો જાહેર કરવાની તક મળી છે. જો આપણે મેનિફેસ્ટો વિશે સમજવું હોય તો હું એક વાત કહું છું કે મેનિફેસ્ટોને કેવી રીતે જોવો જોઈએ. સૌથી પહેલા હું જણાવવા માંગુ છું કે ૧૦ વર્ષ પહેલા હરિયાણાની સ્થિતિ શું



હતી. અગાઉ હરિયાણામાં નોકરી માટે ખર્ચ કરવો પડતો હતો. લોકોને તેમની નોકરીના કારણે સજા પણ કરવામાં આવી હતી. હરિયાણા જમીન કોભાંડ માટે જાણીતું હતું.કોંગ્રેસનો રિયલ મેનિફેસ્ટો જમીન કોભાંડ હતો. ખેડૂતોની જમીન પચાવી પાડવી.

તેમની જમીનની કેટેગરી બદલવી. તેથી જ આજે આપણે મેનિફેસ્ટો વિશે વાત કરીએ છીએ, આ મેનિફેસ્ટો આપણા માટે એટલો જ મહત્વપૂર્ણ છે. એટલા માટે અમે નોન-સ્ટોપ હરિયાણા કહ્યું છે.અમે હરિયાણાને નોન સ્ટોપ સેવા આપીએ છીએ.

ભૂમાફિયાએ દલિતોનાં ૮૦ ઘર ફૂંકી માર્યા: બિહારમાં જમીન વિવાદને લઈ આતંક મચાવ્યો

બિહારના નવાદામાં એક દલિત કોલોનીમાં ગુંડાઓએ ૮૦ ઘરને આગ ચાંપી દીધી હતી. આરોપીઓએ ગોળીબાર પણ કર્યો હતો. લોકોને માર પણ મારવામાં આવ્યો હતો. આ પછી અહીં તણાવ છે. ગામમાં પરિસ્થિતિને કાબૂમાં લેવા માટે પોલીસ સ્ટેશનની પોલીસ તહેનાત કરવામાં આવી છે. ૧૦ લોકોની ધરપકડ કરવામાં આવી છે. આ ઘટનાનું કારણ જમીન વિવાદ હોવાનું કહેવાય છે.આગમાં પશુઓ પણ સળગી ગયાં હતાં, પરંતુ કોઈ જાનહાનિ થઈ ન હતી મામલો નવાદા જિલ્લાના મુફ્સિલ પોલીસ સ્ટેશન વિસ્તારના દાદોરની કૃષ્ણનગર દલિત કોલોનીનો છે. અનેક પશુઓ પણ સળગી ગયાં હતાં. ફાયર વિભાગની ગાડીઓ ઘટનાસ્થળે પહોંચી હતી. ભારે જહેમતથી આગને કાબૂમાં લેવામાં આવી


હતી. જોકે ત્યાં સુધીમાં ઘરમાં રાખેલો સામાન બળીને રાખ થઈ ગયો હતો. આ કાચાં ઘરો બનેલાં હતાં.ઘટનાનું કારણ જમીન વિવાદ છે. દલિત પરિવારોની ગામમાં મોટી જમીન છે. આ જમીન બાબતે સામે પક્ષે તકરાર ચાલી રહી છે. એની સુનાવણી કોર્ટમાં ચાલી રહી છે. પીડિતોનાં પરિવારજનોનો આરોપ છે કે બુધવારની મોડી સાંજે ગુંડાઓએ તેમના પર અચાનક હુમલો કર્યો હતો. ઘરોમાં આગ લગાડવામાં આવી હતી અને ગોળીબાર કર્યો હતો.ગ્રામજનોનો આરોપ છે કે ‘બુધવારે સાંજે લગભગ ૮ વાગ્યે પ્રાણ બિહાના નંદુ પાસવાન સહિત સેંકડો લોકોએ મળીને ગામ પર હુમલો કર્યો હતો. આ સાથે તેમણે ગોળીઓ પણ વરસાવી



હતી. આ દરમિયાન અનેક ગ્રામજનોને પણ માર મારવામાં આવ્યો હતો. આ પછી ૮૦-૮૫ ઘરને આગ ચાંપી દેવામાં આવી હતી.ડીએમએ કહ્યું, ‘૧૦ લોકોની ધરપકડ કરવામાં આવી છે. ગ્રામજનોના નિવેદનના

આધારે લોકોની ઓળખ કરવામાં આવી રહી છે. મોટી સંખ્યામાં જિલ્લા વહીવટી તંત્ર અને પોલીસની ટીમો તહેનાત છે. સુરક્ષાને ધ્યાનમાં રાખીને મેજિસ્ટ્રેટ અને મોટી સંખ્યામાં પોલીસ તહેનાત કરવામાં આવી છે.

ભાજપમાં વધતો વિવાદ: હવે આ નેતાએ જવાહર યાવડા સામે લગાવ્યો આરોપ, કહ્યું- ‘સસ્તી પ્રસિદ્ધિ માટે...’



એક તરફ ભાજપમાં સદસ્યતાને લઈને વિવાદ વિકર્યો છે, ત્યારે જવાહર

યાવડાએ પત્ર લખીને જૂનાગઢ ભાજપના સંગઠન પર આક્ષેપ કર્યા હતા કે, ‘તમામ નેતાઓ

ચૂંટણી દરમિયાન પક્ષવિરોધી કામ કરે છે.’ જેમાં ૨૦૧૭માં વડાપ્રધાન નરેન્દ્ર મોદી અને

૨૦૧૯માં તત્કાલિન પ્રદેશ પ્રમુખ જીતુ વાઘાણીને લખેલા પત્રને લઈને સોશિયલ મીડિયા માધ્યમ ‘૬’ પર પોસ્ટ શેર કરવામાં આવી છે. તેવામાં દિનેશ કટારિયાએ કહ્યું કે, ‘જવાહર યાવડાએ સસ્તી પ્રસિદ્ધિ માટે આ બધું કર્યું હતું.’ ભાજપના નેતા દિનેશ કટારિયાએ જવાહર યાવડાને લઈને ચોંકાવનારો ખુલાસો કર્યો છે. કટારિયાએ જાહેરમાં સ્વીકાર્યું હતું કે, ‘જવાહર યાવડાએ મનસુબ માંડવિયા અને અરવિંદ લાડાણીને હરાવવા માટે અનેક પ્રયાસો કર્યા હતા. જો કે, જનતાના પ્રેમથી બંને ચૂંટણી જીતી ગયા છે. જવાહર યાવડાએ સસ્તી પ્રસિદ્ધિ માટે આ બધું કર્યું હતું.

‘વર્ષ ૨૦૧૭માં જવાહર યાવડાએ ભાજપના ઉમેદવાર નિતિન ફળદુને હરાવવા કિરિટ પટેલ અને ખાટીયાએ કામ કર્યું હોવાના આક્ષેપ કર્યો હતો. જેને લઈને ફળદુએ ભાજપ સંગઠનને ફરિયાદ પણ કરી હતી. આ ઉપરાંત, જૂનાગઢ ભાજપના પ્રમુખ કિરિટ પટેલ પર પણ જવાહર યાવડાએ આરોપ લગાવ્યો હતો. જ્યારે જૂનાગઢ ભાજપના આગેવાન નિલેશ ધુલેશિયા, વંથલી તાલુકાના ભાજપના આગેવાન ટીનુભાઈ ફળદુ સહિતના નેતાઓએ પર જવાહર યાવડાએ આરોપ લગાવ્યાં હતા કે, ‘મને પરાજય કરવા માટે પ્રયત્ન કરવામાં આવતા હતા.

કેબિનેટે ચંદ્રયાન-૪ મિશનને મંજૂરી આપી ચંદ્ર પરથી માટી લાવવામાં આવશે, સ્પેસ સ્ટેશન અને શુક્ર મિશન ૨૦૨૮માં લોન્ચ કરાશે

કેબિનેટે ચંદ્રયાન-૪ મિશનને મંજૂરી આપી દીધી છે. આ મિશનનો ઉદ્દેશ્ય અવકાશયાનને ચંદ્ર પર ઉતારવાનો, નમુનાઓ એકત્રિત કરવાનો અને તેને સુરક્ષિત રીતે પૃથ્વી પર પરત કરવાનો છે.કેબિનેટે વિનસ ઓર્બિટર મિશન અને ઈન્ડિયન સ્પેસ સ્ટેશનની સ્થાપનાને પણ મંજૂરી આપી હતી. બંને મિશનને વર્ષ ૨૦૨૮ સુધીમાં લોન્ચ કરવાની યોજના બનાવવામાં આવી છે.૧. ચંદ્રયાન-૪ મિશન: ૨૧૦૪ કરોડ રૂપિયાના આ મિશનમાં ચંદ્રના ખડકો અને માટીને પૃથ્વી પર પરત લાવવામાં આવશે. મિશનમાં બે અલગ-અલગ રોકેટનો ઉપયોગ કરવામાં આવશે. હેવી-લિફ્ટર ન્ફર-૩ અને જીઈનું વિશ્વસનીય વર્કહોર્સ જીન્ડ્ર વિવિધ પેલોડ વહન



કરશે.સ્ટેક ૧માં ચંદ્ર નમુનાના સંગ્રહ માટે એસેન્ડર મોડ્યુલ અને સપાટી પર ચંદ્ર નમુનાના સંગ્રહ માટે ડીસેન્ડર મોડ્યુલનો સમાવેશ થાય છે. સ્ટેક ૨માં થ્રસ્ટ માટે પ્રોપલ્શન મોડ્યુલ, સેમ્પલ હોલ માટે ટ્રાન્સફર મોડ્યુલ અને સેમ્પલને પૃથ્વી પર લાવવા માટે રી-એન્ટ્રી મોડ્યુલનો સમાવેશ થાય

છે.૨. વિનસ ઓર્બિટર મિશન: ૧,૨૩૬ કરોડ રૂપિયાનું બજેટ રાખવામાં આવ્યું છે. તે માર્ચ ૨૦૨૮માં લોન્ચ થવાનું છે. ફ્રેન્ચો પ્રાથમિક ઉદ્દેશ શુક્રની સપાટી અને વાતાવરણ તેમજ શુક્રના વાતાવરણ પર સૂર્યના પ્રભાવ વિશેની આપણી સમજને વધારવાનો છે.

તંત્રી લેખ....

આર્થિક વિકાસની દોડમાં

દ.ભારતના રાજ્યોનો દબદબો

વડાપ્રધાનની ઈકોનોમિક એડવાઈઝરી કાઉન્સિલે જારી કરેલા વીકિંગ પેપર પર મુજબ આર્થિક વિકાસની દોડમાં દક્ષિણના રાજ્યો ઉત્તરના રાજ્યો સામે મેદાન મારી ગયા છે. તેના લીધે ક્ષણિક, તમિલનાડુ, કેરળ, તેલંગણા અને આંધ્ર જેવા રાજ્યો ઘણાં આગળ નીકળી ગયા છે. જ્યારે બંગાળ, બિહાર અને ઉત્તર પ્રદેશ જેવા સૌથી વધુ વસ્તી ધરાવતા રાજ્યો પાછળ રહી ગયા છે. આમ આર્થિક ઉદારીકરણની દોડમાં દેશના દક્ષિણ હિસ્સાનું ઉત્તરાયન (વિકાસ) થયું છે, જ્યારે ઉત્તરનું દક્ષિણાયન (વિકાસ ઘટ્યો) થયું છે. દેશમાં ૧૯૮૧માં દક્ષિણના પાંચ રાજ્યોની વ્યક્તિ દીઠ આવક રાષ્ટ્રીય સરેરાશથી પણ ઓછી હતી. પણ ભારતીય અર્થતંત્રનું ઉદારીકરણ કરવામાં આવતા આ રાજ્યોએ ઝડપી આર્થિક વૃદ્ધિ સાધી હતી. અને રાજ્યોને વિકાસના પથ પર દોટ મૂકવામાં મદદ કરી હતી. તેમા ક્ષણિક ટેક હબ છે, તમિલનાડુ ઇન્ડસ્ટ્રીયલ હબ છે. કેરળ ટુરિઝમ હબ થે તો ૨૦૧૪માં નવા બનેલા રાજ્ય તેલંગણાએ પણ દાયકામાં શાનદાર વૃદ્ધિ દાખવી છે. તેનાથી વિપરીત ૧૯૬૦-૬૧માં ભારતની જીડીપીમાં એક સમયે ૧૦.૬ ટકા હિસ્સો ધરાવતા પશ્ચિમ બંગાળનો હિસ્સો ઘટીને આજે અડધો એટલે કે ૫.૬ ટકા થઈ ગયો છે. રાજ્યની વ્યક્તિ દીઠ આવક એક સમયે રાષ્ટ્રીય સરેરાશની તુલનાએ ૧૨૭ ટકા હતી, જે હવે ૮૩.૭ ટકા છે. આજે તે ઓડિશા અને રાજસ્થાન જેવા રાજ્યોથી પણ પાછળ છે. આશ્ચર્યની વાત એ છે કે વ્યુહાત્મક મેરિટાઈમ લોકેશન અને ઐતિહાસિક વારસા છતાં બંગાળ સારી કામગીરી બજાવવામાં નિષ્ફળ રહ્યું છે. આવું જ પંજાબનું જોવા મળી રહ્યું છે. હરિત ક્રાંતિથી લાભાન્વિત પંજાબના આર્થિક વૃદ્ધિ દર ૧૯૮૧થી સાવ ઠંડો રહ્યો છે. રાજ્યની વ્યક્તિ દીઠ આવક એક સમયે ૧૯૭૧માં રાષ્ટ્રીય સરેરાશના ૧૯૮ ટકા હતી જે હવે ૨૦૨૪મા ઘટીને ૧૦૬ ટકા રહી ગઈ છે. તેનાથી વિપરીત હરિયાણાની વ્યક્તિ દીઠ આવક વધીને રાષ્ટ્રીય સરેરાશના ૧૭૬.૮ ટકા થઈ ગઈ છે. તેનો મોટાભાગનો વૃદ્ધિ દર ૨૦૦૦ના વર્ષ પછી આવ્યો છે. હરિયાણા એક સમયે પંજાબ કરતાં પાછળ હતું, આજે તે બધા માપદંડ પર પંજાબ કરતાં આગળ છે. ભારતની જીડીપીમાં હિસ્સો તાજેતરમાં ૧૫ ટકાથી ૧૩.૩ ટકા થયો હોવા તતાં મહારાષ્ટ્રે ટોચનું સ્થાન જાળવી રાખ્યું છે. મહારાષ્ટ્રની રાજધાની મુંબઈ દેશની નાણાકીય રાજધાની પણ છે. ૨૦૨૪માં મહારાષ્ટ્રની વ્યક્તિ દીઠ આવક રાષ્ટ્રીય સરેરાશના ૧૫૦.૭ ટકા છે. જો કે વ્યક્તિ દીઠ આવકની રીતે રાજ્ય ટોચના પાંચ રાજ્યમાં ક્યાંય આવતું નથી.

આ અહેવાલ ગરીબ રાજ્યોના સૌથી મોટા પડકારો પર પ્રકાશ પાડે છે. એક સમયે ભારતની જીડીપીમાં ૧૯૬૦-૬૧માં ૧૪ ટકા હિસ્સો ધરાવતું ઉત્તરપ્રદેશ હાલમાં ફક્ત ૮.૫ ટકો હિસ્સો જ ધરાવે છે. આ જ રીતે બિહાર દેશના સૌથી વધુ વસ્તીવાળા રાજ્યમાં સ્થાન પામતું હોવા છતાં દેશના જીડીપીમાં માંડ ૪.૩ ટકા ફાળો આપે છે.

બનાસકાંઠા (પાલનપુર) ની હોસ્પિટલમાં સૌ પ્રથમ અંગદાન કરતો નાઈ (મકવાણા) પરિવાર

બનાસકાંઠાના જૂના ડીસાના વતની અને નાઈ સમાજના અગ્રણી નિવૃત્ત કર્મચારી શ્રી દિનેશભાઈ ચમનભાઈ નાઈ (ડી.સી.મકવાણા) નો અઠવાડિયા પહેલા બાઈક સાથે એકિસડન્ટ થતા તેમને મગજના ભાગે ખુબ જ ગંભીર રીતે ઈજા પહોંચતા પાલનપુરની માવજત હોસ્પિટલ માં દાખલ કરવામાં આવ્યા હતા. જ્યા તેમની સઘન સારવાર બાદ જીલ્લાની સૌ પ્રથમ રીટ્રાયવલ સેન્ટર તરીકે નોંધાયેલ માવજત હોસ્પિટલ પાલનપુરની ડોક્ટર્સ પેનલ દ્વારા બ્રેઈનડેચ જાહેર કરતા તેમના દીકરા શિશક શ્રી



અંકુરભાઈ મકવાણા તથા પરિવારના સભ્યો દ્વારા અંગદાન જાગૃતિના કારણે સામેથી અંગદાન કરવાની ઈચ્છા દર્શાવી હતી જે ખુબ મોટી વાત છે. આજે તેમનું અંગદાન કરતા રાજ્યની જૂની ટીમ દ્વારા તેમના બે કિડની, લિવર

અને બે આંખ એમ કુલ પાંચ અંગો થકી સાચા અર્થમાં પાંચ લોકોને જ નહી પણ પાંચ પરિવારને નવજીવન આપી અમર બન્યા છે. આ પુણ્ય કાર્ય માટે અંગદાતા તથા સમગ્ર પરિવાર ને લાખ વંદનપ આ સમગ્ર કાર્યમાં અંગદાતાના પરિવારનો ખુબ જ લાગણીસભર સહયોગ મળ્યો હતો જેના થકી સિમ્સ હોસ્પિટલ અમદાવાદના ડો. સુનિલ અગ્રવાલ અને તેમની ટીમ તથા માવજત હોસ્પિટલ પાલનપુરના ડો. અર્પિત અગ્રવાલ , ડો. મહક ચૌધરી તથા તેમની ટીમની હકારાત્મક મહેનત જોવા મળી હતી.

અંગદાન ચેરિટેબલ ટ્રસ્ટના પ્રણેતા શ્રી દિલિપભાઈ દેશમુખ (દાદા) ની પ્રેરણાથી જીલ્લામાં અંગદાન જાગૃતિનું કાર્ય કરતા કન્વિનરશ્રી માનાભાઈ પટેલ, શ્રી પીરાભાઈ ચૌધરી અને અન્ય કાર્યકર્તાઓના પ્રયાસથી જૂ અને હૂ દ્વારા માવજત હોસ્પિટલ પાલનપુરને જીલ્લાની પ્રથમ ઓર્ગેન ટ્રાઈવલ (અંગ મેળવવા) સેન્ટર તરીકે માન્યતા મળી હતી અને પ્રથમ અંગદાન પણ થયું હતું. અંગદાતા અને પરિવારને અંગદાન ચેરિટેબલ ટ્રસ્ટ વતી હૃદય પુર્વક વંદન કરીએ છીએ.

અશોક ભાટી બનાસકાંઠા

જૂનાગઢ ગિરનાર આરોહણ - અવરોહણ સ્પર્ધા આગામી જાન્યુઆરી ૨૦૨૫માં યોજાશે

(કિશન બહેયા)

જૂનાગઢમાં ગુજરાત રાજ્યના રમત- ગમત યુવા અને સાંસ્કૃતિક પ્રવૃત્તિઓ વિભાગ ગાંધીનગર દ્વારા જૂનાગઢ જિલ્લાસ વહીવટી તંત્રના ઉપક્રમે આગામી જાન્યુસઆરી - ૨૦૨૫ ના પ્રથમ અઠવાડીયા દરમ્યાન જૂનાગઢમાં ગુજરાત રાજ્યના યુવક અને યુવતિઓ માટેની અખિલ ગુજરાત ગીરનાર આરોહણ - અવરોહણ સ્પનર્ધા યોજાશે.

આ સ્પર્ધામાં સ્પર્ધકો ૧૪થી ૧૮ અને ૧૮ થી ૩૫ ની વય મર્યાદામાં સિનિયર - જુનિયર વિભાગમાં ભાગ લઈ શકશે બન્ને વિભાગના ભાઈઓ માટેની સ્પર્ધા ગીરનાર તળેટીથી અંબાજી મંદિર સુધીના ૫૫૦૦ પગથીયા અને બન્ને વિભાગની બહેનો માટે ગીરનાર તળેટીથી માળીપરબ સુધીના ૨૨૦૦ પગથીયા ચઢીને ઉતરવાના

રહેશે.

ભાઈઓની સ્પર્ધાની

આ સ્પર્ધામાં ભાગ લેવા માટેના નિયત પ્રવેશપત્રો દરેક

જિલ્લાની જિલ્લા યુવા અને

સાંસ્કૃતિક પ્રવૃત્તિઓની કચેરીથી

રૂબરૂમાં મળશે. તેમજ વધુમાં જિલ્લા યુવા અને સાંસ્કૃતિક

પ્રવૃત્તિઓની કચેરી બ્લોક નં. ૧, પ્રથમ માળ બહુમાળી ભવન

સરદાર બાગ જૂનાગઢ ખાતેથી વિનામૂલ્યે મળી શકશે. સ્પર્ધકોએ

નિયત પ્રવેશપત્ર માંગ્યા મુજબની પૂરી વિગતો સાથે જિલ્લા યુવા

સાંસ્કૃતિક પ્રવૃત્તિઓની કચેરી , જૂનાગઢ ખાતે તા.૧૫/૧૦/

૨૦૨૪ પહોંચતા કરવાના રહેશે. પસંદગી થયેલી યાદી ફેસબુક

એકાઉન્ટ પર મૂકવામાં આવશે વધુ વિગતો માટે કચેરી

ફોન.(૦૨૮૫) ૨૬૩૦૪૮૦ નો સંપર્ક કરવો.

મેનેજિંગ તંત્રી અખંડ ભારત દૈનિક ન્યુઝ ગાંધીનગર.ગુજરાત.

તર્પણ નું સમર્પણ એટલે શ્રદ્ધા નું શ્રાદ્ધ

" આતો સમય છે, કદીક સરખો ના પણ મળે, બધા રસ્તાઓ ના વળાંકે મંજિલ ના પણ મળે.

ઊંઘે છે, સપના સરખા મળે કે ના મળે, વળી ક્યારેક સરખી ઊંઘ ના પણ મળે.

જીવથી વહાલી હોવા છતાં જિંદગી, પાછી ક્યાં મળે, મળી છે, તેય વળી જીવવા જેવી ના પણ મળે.

અલબ, સમજી શકે તેવી સમજણ ના પણ મળે, ભગવાન ના ભરોસે, ભગવાન ના પણ મળે.

....બી. એસ. પટેલ

મિત્રો, સનાતન ધર્મની સાથે કર્મકાંડ અને ક્રિયા કલાપો જોડાયેલા છે. અને એ જ સનાતન ધર્મને સાચી રાહની સાથે જોડવાનો માર્ગ પણ બતાવે છે.તમામ પુરાણોની વચ્ચે સૌથી અગત્યનું જો કોઈ હોય તો તે ગરુડ પુરાણ છે .પરંતુ કમનસીબી એ છે કે તેનું વાચન વ્યક્તિની બિનહયાતીમાં થાય છે. હકીકતે તો ગરુડ પુરાણનું જ્ઞાન એ મૂલ્ય શિક્ષણ આપવા માટેનું પાયાનું શિક્ષણ છે. પરંતુ વ્યક્તિ ન હોય ત્યારે ગરુડ પુરાણ વંચાય છે .જે ખરેખર જીવતા વ્યક્તિને ખૂબ જ સારો સંદેશો આપે છે.સનાતન ધર્મના વિદ્વાન ગુરુઓએ વ્યક્તિનું જીવન કેવું હોવું જોઈએ?અને કેવા પ્રકારે જીવી શકાય તેની ઝીણી રચના આવા પુરાણો દ્વારા માનવ સમક્ષ મૂકી છે .લગભગ વિશ્વના બીજી કોઈ ગ્રંથોમાં આવી બાબતોનું વર્ણન જોવા મળતું નથી. એમ કહેવાય છે કે પિતૃઓને ખુશ રાખો તો એ પ્રેતાત્મા નહી બને. અને ઉપરથી પ્રેમ આપશે,રિદ્ધિ આપશે, સિદ્ધિ આપશે!!!! કંઈક આવા જ આશય થી શ્રાધ્ધ કરવામાં આવે છે.

જીવતે જીવ કદાચ સેવા ન થઈ શકી હોય તો પણ મૃત્યુ થયા બાદ શ્રદ્ધાપૂર્વક

શ્રાદ્ધ કરવામાં આવે તો પણ પિતૃઓ ખુશ રહે છે!!! એમ આ શાસ્ત્ર કહે છે.પિતૃઓને કરવામાં આવતા આ તર્પણને પિતૃશ્રાધ્ધ કહેવામાં આવે છે. શ્રાદ્ધ સંસ્કાર હિંદુ ધર્મમાં એક વિશેષ કર્મ છે, જે પિતૃઓ (મૃત પૂર્વજો)ના હિતને ધ્યાનમાં રાખીને વિધિપૂર્વક કરવામાં આવે છે. શ્રાદ્ધનો શાબ્દિક અર્થ છે "શ્રદ્ધા સાથે કરેલ કાર્ય." શાસ્ત્રો અનુસાર, પિતૃઓ પ્રત્યે શ્રદ્ધા અને સન્માન વ્યક્ત કરવા માટે જે કાર્ય કરવામાં આવે છે, તેને જ શ્રાદ્ધ કહેવામાં આવે છે. શાસ્ત્રોમાં આનું વર્ણન આ રીતે મળે છે: 'શ્રદ્ધયા પિતૃનુ ઉદિશ્ય વિધિના ક્રિયતે યત્કર્મ તત્ શ્રાદ્ધમ્.' એટલે કે શ્રદ્ધા સાથે વિધિપૂર્વક પિતૃઓ માટે કરવામાં આવેલ કાર્યને શ્રાદ્ધ કહેવામાં આવે છે.'શ્રાદ્ધ શબ્દનો ઉદગમ 'શ્રદ્ધા' માંથી થયો છે. 'શ્રદ્ધા'નો અર્થ છે પવિત્ર મનથી કરાયેલ કાર્ય, જે પૂર્ણ શ્રદ્ધા અને નિષ્ઠા સાથે કરવામાં આવે છે.

વિવિધ ધર્મગ્રંથો જેમ કે મનુસ્મૃતિ, પુરાણો અને શ્રાદ્ધ સંબંધિત અન્ય ગ્રંથોમાં તેને પિતૃયજ્ઞ તરીકે વર્ણવવામાં આવ્યું છે. તે એક ધાર્મિક કાર્ય છે, જેના દ્વારા પિતૃઓ પ્રત્યે કૃતજ્ઞતા વ્યક્ત કરવામાં આવે છે. વ્યક્તિના જીવનમાં તેમના પૂર્વજોનું મહત્વપૂર્ણ યોગદાન હોય છે. આજે જ્યાં તેઓ છે, તેમાં તેમના પૂર્વજોની વિશાળ ભૂમિકા છે. આ રીતે, શ્રાદ્ધ માત્ર એક ધાર્મિકવિધિ નથી, પણ તે સંસ્કારો, પરંપરાઓ અને સંબંધોને મજબૂત બનાવવા માટેનું એક માધ્યમ છે. તે આપણને આપણા સંસ્કૃતિ અને મૂલ્યો સાથે જોડે છે. શ્રાદ્ધ દ્વારા આપણે પિતૃઓ પ્રત્યે સન્માન અને તેમનો આભાર વ્યક્ત કરીએ છીએ. . ૧૭ સપ્ટેમ્બરથી શ્રાદ્ધ શરૂ થઈ ગયા છે, જ્યારે ૧ ટસપ્ટેમ્બરે પિતૃપક્ષ પ્રતિપદા હતી.

મહર્ષિ પરાશરે શ્રાદ્ધના સંદર્ભમાં કહ્યું છે, "દેશ, કાળ અને પાત્રમાં તિલ, દર્ભ (કુશ) અને મંત્રોથી યુક્ત થઈને જે કાર્ય શ્રદ્ધાથી કરવામાં આવે છે, તેને શ્રાદ્ધ કહેવામાં આવે છે."

મહર્ષિ બૃહસ્પતિ અને મહર્ષિ પુલસ્ત્ય અનુસાર, દૂધ, ઘી અને મધથી યુક્ત સાત્ત્વિક ભોજન બ્રાહ્મણોને પ્રદાન કરવાની પ્રક્રિયાને પણ શ્રાદ્ધ કહેવામાં આવે છે.શ્રાદ્ધ મુખ્યત્વે પિતૃપક્ષ દરમિયાન કરવામાં આવે છે, જે સામાન્ય રીતે



બાબુલાલ એસ. પટેલ.

MO : 9427685044

ભાદ્રપદ મહિનાની શુકલ પક્ષની પૂર્ણિમાથી શરૂ થાય છે અને આશ્વિન મહિનાની અમાવસ્યા સુધી ચાલે છે. આ સમય દરમિયાન લોકો તેમના પિતૃઓ માટે તર્પણ, પિંડદાન અને હવન કરે છે, જેના દ્વારા પિતૃ પ્રસન્ન થાય છે અને આશિર્વાદ આપે છે. આ પરંપરા સદીઓથી ચાલી આવી છે અને તેને જીવનના પવિત્ર કર્તવ્યોમાં ગણવામાં આવે છે. શ્રાદ્ધની પ્રક્રિયામાં બ્રાહ્મણોને આમંત્રિત કરવામાં આવે છે અને તેમને ભોજન, વસ્ત્ર અને દક્ષિણા આપવામાં આવે છે. આ પ્રસંગે તિલ, જળ, કુશ અને અન્ય પવિત્ર સામગ્રીનો ઉપયોગ થાય છે. શ્રાદ્ધકર્મનો ઉદ્દેશ પિતૃઓની આત્માને શાંતિ આપવાનો અને તેમના આશિર્વાદથી વંશને સમૃદ્ધ કરવાનો હોય છે. સનાતન ધર્મની જય હો.... દરેક દિવસને વિશેષ બનાવી જગતને રાહ ચિધંનાર આપણા ઉદગમસ્થાને રહેલા સનાતન ધર્મ અને આપણા વંશજો ને વંદન.....રામે.... રામ. મેનેજિંગ એડિટર અખંડ ભારત દૈનિક ગાંધીનગર, ગુજરાત.

સ્વચ્છતા હી સેવા ૨૦૨૪

અંતર્ગત આઈ.ટી.આઈ શામળાજી ખાતે સ્વચ્છતા ઝુંબેશ શરૂ કરાઈ



બીજી ઓક્ટોબર ના રોજ રાષ્ટ્રપિતા મહાત્મા ગાંધીજીની જન્મ જયંતી નિમિત્તે આ વર્ષે સ્વચ્છ ભારત દિવસ તરીકે ઉજવવાનું આયોજન કરવામાં આવેલ છે ત્યારે ૧૭ સપ્ટેમ્બર થી ૨ ઓક્ટોબર ૨૦૨૪ સુધી સ્વચ્છતા "સ્વચ્છતા હી સેવા" ૨૦૨૪ પખવાડિયાનું આયોજનમાં આજરોજ આઈ.ટી.આઈ શામળાજી ખાતે દૈનિક સફાઈની વિવિધ થીમ આધારિત કામગીરી હાથ ધરાઈ હતી. જેમાં સંસ્થા ખાતે થીયરી રૂમ, વર્કશોપ,ગાર્ડન અને રસ્તાઓની સફાઈ કરી તાલીમાર્થી ભાઈ /બહેનો અને સમગ્ર સ્ટાફ સહિત સ્વચ્છતા રેલી કરી સ્વચ્છતા સ્લોગન ના સૂત્રો લખેલ બેનર દર્શાવી સ્વચ્છતા અંગેના સૂત્રોચાર કરી પ્રચાર પ્રસારની પ્રવૃત્તિઓ હાથ ધરી હતી. મનહર પંચાલ શણગાલ

સદગુરૂ ગાર્ડન માં ગુજરાત રાજ્ય યોગ બોર્ડ ની નિ:શુલ્ક યોગ ક્લાસ માં સ્વચ્છતા અભિયાન



અમદાવાદ મા આજે સદગુરૂ ગાર્ડન વિરાટ નગર માં નિ:શુલ્ક યોગ ક્લાસ માં યોગ ક્લાસ બાદ સ્વચ્છતા અભિયાન કાર્યક્રમ નું આયોજન કરવામાં આવ્યું મુખ્ય અતિથિ વિશેષ તરીકે વિરાટ નગર વોર્ડ ના કાઉન્સિલર સંગીતાબેન કોરાટ, તથા ભરતભાઈ કોરાટ તથા ગુજરાત રાજ્ય યોગ બોર્ડ ના અમદાવાદ પૂર્વ મહાનગરપાલિકાના કો ઓર્ડીનેટર શ્રી પ્રફુલભાઈ સાવલિયા ઉપસ્થિત રહ્યા હતા તથા સદગુરૂ ગાર્ડન ની પુરી યોગ ટીમનો અને સાથે હિંમતભાઈ, વિનોદભાઈ, માલાબેન વગેરેનો સહયોગ પણ ખુબ સરસ પ્રાપ્ત થતો હતો આજના એક કલાક યોગ સત્ર બાદ સૌ યોગી મિત્રો એ ગાર્ડન માં સફાઈ અભિયાન કર્યુ હતું અને સ્વાસ્થ્ય ભારત સ્વચ્છ ગુજરાત ના સંકલ્પ ની પ્રતિજ્ઞા લીધી હતી. ઈન્દુ પંચાલ

"ભાજપાની વિચારધારા સાથે જોડાશે જનજન"

૧૨૯ ફતેપુરા વિધાનસભાના ઈંસુબસર ખાતે સદસ્યતા અભિયાન-૨૦૨૪ અંતર્ગત ભાજપ પ્રદેશ ઉપાધ્યક્ષ અને મધ્ય ઝોનના પ્રભારી ગોરધનભાઈ ઝડકિયા સાહેબની વિશેષ ઉપસ્થિતીમાં બુથ પ્રમુખો સાથે બેઠક યોજી સૌને અભિયાન વિશે સમજાવી આગામી કામગીરી અંગે માર્ગદર્શન આપ્યું.

આ બેઠકમાં જિલ્લા ભાજપાના પ્રમુખશ્રી શંકરભાઈ આમલીયાર સાહેબ, ધારાસભ્યશ્રી રમેશભાઈ કટારા સાહેબ, મહામંત્રીશ્રી, જિલ્લા અને તાલુકા સદસ્યશ્રીઓ, બુથ પ્રમુખશ્રીઓ તેમજ સરપંચશ્રી, હોદ્દેદારો તથા કાર્યકર્તાઓ ઉપસ્થિત રહ્યા. આઝાદ એસ પારગી



ગોરિયા ગામે સ્વામી વિવેકાનંદ ગ્રુપ દ્વારા સાર્વજનિક ગણેશ વિસર્જન કરવામા આવ્યું.

ગોરિયા ગામે સ્વામી વિવેકાનંદ ગ્રુપ દ્વારા સાર્વજનિક ગણેશ વિસર્જન કરવામા આવ્યું. જેમા ગામના વડીલો યુવાનો તથા બાળકોએ ખૂબ ઉત્સાહથી ભાગ લીધો. ગણપતિ બાપ્પા મોરયા. નારા સાથે. ભક્તો ગણેશજી નાં રંગમાં રંગાયા તેમજ ડીજેના. તાલે ધામધૂમથી વિસર્જન કરવામાં આવ્યુ. શેલેષ.પી.ભુરીયા.દાહોદ



દાહોદ જિલ્લાના ધાનપુર તાલુકામાં પત્રકાર એકતા સંગઠન મીટીંગ યોજવામાં આવિ હતી



દાહોદ જિલ્લાના ધાનપુર તાલુકામાં પત્રકાર એકતા સંગઠન મીટીંગ યોજવામાં આવિ હતી જેમાં ૨૧ થી ૨૨ ચેલનોના પત્રકારો એકત્રિત થઈ ધાનપુર તાલુકા કારોબારી પ્રમુખ પદઃ મોહનિયા કિશનભાઈ હશનાભાઈ ને આપવામાં આવ્યો હતો ઉપપ્રમુખપદઃચૌહાણ કલ્પેશભાઈ ઈશ્વરભાઈ ને આપવામાં આવ્યો હતો આમ બધા પત્રકારો મળી એકતા સંગઠન મજબૂત બનાવ્યું હતું, સાનુભાઈ સંગાડા ધાનપુર

ગુજરાત પોલીસનું પાપઃ ઈ-ચીટિંગની નકલી અરજી કરાવીને બે કરોડ રૂપિયા ફીઝ કરી લીધાં

આર્થિક ગુનાખોરી ઉપર અંકુશ મેળવવા પોલીસ હવે બેન્ક એકાઉન્ટ ફીઝ કરવામાં ઓળઘોળ બની છે. નિયમાનુસારની કાર્યવાહીમાં પણ અનેક વિવાદ વચ્ચે હવે પોલીસ પૈસા પડાવવા માટે ગુનાખોરીનું પાપ આચરી રહી હોય તેવા કિસ્સા પણ પ્રકાશમાં આવી રહ્યા છે. આવા જ એક ચૌકાવનારા કિસ્સામાં ઈ-ચીટિંગની નકલી અરજી કરાવીને એક બેન્ક ખાતામાં બે કરોડ રૂપિયા ફીઝ કરવામાં આનવ્યા હતા. અમદાવાદ પશ્ચિમ વિસ્તારના ત્રણ પોલીસ સ્ટેશનના ત્રણથી ચાર પોલીસ કર્મચારી અને બહારના મળતિયા સામે આંતરિક તપાસ શરૂ થયાની ચર્ચા પોલીસ તંત્રમાં છે.

મળતી માહિતી અનુસાર, શહેરના પશ્ચિમ વિસ્તારના એક વેપારીના બે કરોડ રૂપિયા જેમાં હતાં બેન્ક એકાઉન્ટ ફીઝ કરી દેવામાં આવ્યા હતા. વેપારીના નજીકના જ વ્યક્તિએ આ અંગે માહિતી આપી હતી અને બેન્ક એકાઉન્ટને અનફીઝ કરવા માટે ૧૦ ટકા એટલે કે ૨૦ લાખ રૂપિયા જેવો ખર્ચ થશે તેવી જાણકારી અપાઈ હતી. થોડો સમય તો ગભરાટ અનુભવતાં વેપારીએ ખાતામાં પૂરેલાં બે કરોડ રૂપિયા ધંધાના અને કાયદેસર છે તો ખાતું ફીઝ કરી રીતે થાય? આ અંગે કાયદાકીય જાણકારી મેળવી હતી.

થરા કોલેજ ખાતે કેમ્પસ જોબ પ્લેસમેન્ટનું આયોજન કરવામાં આવ્યું

કાંકરેજ તાલુકા કેળવણી મંડળ સંચાલિત શ્રી સેવંતીલાલ અમૃતલાલ સુરાણી વિદ્યાસંકુલ અંતર્ગત શ્રીમતી કાન્તાબેન કીર્તિલાલ શાહ આર્ટ્સ એન્ડ શ્રીમતી લીલાવતીબેન બાપુલાલ ગુંજરીયા કોમર્સ કોલેજ થરા અને હર્ષ સેલ્સ એન્ડ સર્વિસ-ડીસા , અંબિકા ઈલેક્ટ્રીકલ પેનલ -દિયોદર ના સંયુક્ત ઉપક્રમે કે.સી.જી ની સુચના અંતર્ગત કોલેજમાં ૨.છ અને ૨.ઝડ જીઈસ-પમાં અભ્યાસ કરતા વિદ્યાર્થીઓ માટે તા-૧૯/૦૯/૨૦૨૪ ને ગુરુવારના રોજ કેમ્પસ જોબ પ્લેસમેન્ટનું આયોજન કરવામાં આવ્યું હતું. આ કાર્યક્રમનું આયોજન કોલેજના પ્રિન્સીપાલ ડો.ડી. એસ ચારણના માર્ગદર્શન હેઠળ કરવામાં આવ્યું હતું. તેમણે કેમ્પસ જોબ પ્લેસમેન્ટ સંદર્ભે વિદ્યાર્થીઓને વર્તમાન પરિસ્થિતિને કેન્દ્રમાં રાખી રોજગારીનું જીવનમાં શું મહત્વ છે તથા બેરોજગારીથી યુવા વર્ગની શું મુંઝવણો છે, તેના સંદર્ભે જાગૃત થવું, રોજગારલક્ષી તાલીમ લેવી ,અભ્યાસ ઉપરાંત જી.કે. અને ટેકનોલોજીના જ્ઞાનથી કઈ રીતે વાકેફ થવું. એ સંદર્ભે લાગણીસભર ,દિશા સુચક માર્ગદર્શન આપ્યું હતું. આ ઉપરાંત જોબ પ્લેસમેન્ટ ઈન્ટરવ્યુ સંદર્ભે જણાવતા વિદ્યાર્થીઓને કહ્યું કે આ પ્રસંગે આપણે સૌએ તન-મનથી સ્વસ્થતાપૂર્વક આવવું આપણી વાણી,વર્તન,વ્યવહાર,વેશભૂષા,પૂર્વ-તૈયારી અને જરૂરી ડોક્યુમેન્ટની ફાઈલ વગેરેની ચકાસણી કરીને આવવું વગેરે બાબતે ધ્યાન દોર્યું હતું. ત્યારબાદ હર્ષ સેલ્સ એન્ડ સર્વિસ કંપનીના માલિક ભાવિનભાઈ પટેલ ,મહેન્દ્ર કંપનીના ડેપુટી એરિયા મેનેજર શ્રી સુહાગભાઈ પટેલ અને ડી.એસ.એમ. પ્રકાશભાઈ જોષી આ તમામનું સાલ ઓઢાડી સન્માન કરવામાં આવ્યું હતું.સુહાગભાઈ પટેલે કંપનીની કામગીરીથી વિદ્યાર્થીઓને વાકેફ કર્યા અને તમામ ઉપસ્થિત વિદ્યાર્થીઓનું ઈન્ટરવ્યુ લઈ તેમાંથી ઉ વિદ્યાર્થીઓને જોબ ઓફર લેટર આપવામાં આવ્યા હતા.અંબિકા ઈલેક્ટ્રિકલ કંપનીના માલિક કિરણભાઈ પંચાલ,એચ.આર.વિભાગના હેડ ધીરજભાઈ પંચાલ અને સ્ટોર મેનેજર સુરેશભાઈ સોઢાને સાલ ઓઢાડી સન્માન કરવામાં આવ્યું હતું .

ભાદરવા સુદ પૂનમના પવિત્ર દિવસે ગૃહમંત્રીશ્રી હર્ષ સંઘવીએ મા અંબાને ઘજા ચડાવી જે લોકો પોતાના ઘરે પણ કામ નથી કરતા તેઓએ મા ના અવસરમાં પદયાત્રીઓની સેવા કરી છેઃ હર્ષ સંઘવી



ભાદરવી પૂનમ મહામેળાના અંતિમ દિવસે રાજ્યના ગૃહમંત્રી શ્રી હર્ષ સંઘવીએ મા અંબા ને ઘજા ચડાવી આશીર્વાદ મેળવ્યા હતા. દર વર્ષે અંબાજી ખાતે યોજાતા ભાદરવી પૂનમ મહામેળાના અંતિમ દિવસે બનાસકાંઠા જિલ્લા પોલીસ દ્વારા માતાજીને ઘજા ચડાવાની પરંપરા રહી છે. ત્યારે ગુજરાત રાજ્યના ગૃહપ્રધાન શ્રી હર્ષ સંઘવી બનાસકાંઠા પોલીસ ટીમ સાથે જોડાયા હતા. રાજ્યના ગૃહ પ્રધાનશ્રી હર્ષ સંઘવીની આગેવાનીમાં રાજ્યના ડી.જી.પી શ્રી વિકાસ સહાય, રેન્જ આઈજી શ્રી ચિરાગ કોરડીયા અને જિલ્લા પોલીસ

આર્ય જ્યોતિ વિદ્યાલય શામળાજી ખાતે એસજી ક્યુડીસી કક્ષાનો કલા ઉત્સવ ઉજવાયો

આર્ય જ્યોતિ વિદ્યાલયના પ્રિન્સિપલ તથા શામળાજી નોડલ કન્વીનર શ્રી એલ. બી. સુથાર , ક્યુ ડી સી કન્વીનર શ્રી રાજેશભાઈ નિનામા તથા ક્યુ ડી સી ના તમામ આચાર્યશ્રીઓ અને નિષ્ણાયિક શ્રી ઓ સ્પર્ધક વિદ્યાર્થી ભાઈઓ અને બહેનો ની ઉપસ્થિતિમાં યોજાયો જેમાં ૧૦ શાળાના કુલ ૫૦થી વધુ વિદ્યાર્થીઓએ ભાગ લીધો હતો જેમાં સંગીત વાદન સ્પર્ધા, સ્પર્ધા, તથા કાવ્ય પઠન યોજવામાં આવી હતી. શ્રી દ્વારા જીવનમાં કલાનુ પ્રાસંગિક ઉદ્બોધન આપ્યું હતું. માધ્યમિક અને ઉચ્ચતર માધ્યમિક વિભાગના તમામ પ્રથમ ત્રણ નંબરે આવનાર વિજેતાઓને ઈનામો આપી પ્રોત્સાહિત કરવામાં આવ્યા હતા. સમગ્ર કાર્યક્રમનું સંચાલન આર્ય જ્યોતિ વિદ્યાલયના મદદનીશ શિક્ષક શ્રી અવિનાશભાઈ પટેલ દ્વારા કરવામાં આવ્યું હતું.... પ્રેસ પ્રતિનિધિઃ નરેશ પ્રજાપતિ



એલ.બી.સુથાર મહત્વ વિશે આપવામાં આવ્યું હતું. માધ્યમિક અને ઉચ્ચતર માધ્યમિક વિભાગના તમામ પ્રથમ ત્રણ નંબરે આવનાર વિજેતાઓને ઈનામો આપી પ્રોત્સાહિત કરવામાં આવ્યા હતા. સમગ્ર કાર્યક્રમનું સંચાલન આર્ય જ્યોતિ વિદ્યાલયના મદદનીશ શિક્ષક શ્રી અવિનાશભાઈ પટેલ દ્વારા કરવામાં આવ્યું હતું.... પ્રેસ પ્રતિનિધિઃ નરેશ પ્રજાપતિ



શામળાજી વિસ્તારમાં નવાગામ પ્રાથમિક શાળા ખાતે ધોરણ ત્રણ થી પાંચ ના શિક્ષકોની ગુજરાતી અને હિન્દી વિષયની તાલીમ યોજાઈ જેમાં શામળાજી વિસ્તારના જાબ ચિતારીયા લુસડિયા સરકી લીબડી અણસોલ સીઆરસી ના શિક્ષકોની તાલીમ યોજાઈ હતી જેમાં એમ ટી દ્વારા શિક્ષકોની પ્રવૃત્તિ દ્વારા શિક્ષણ તેમજ કઠન બિંદુઓની સરળતાથી બાળકોને કેવી રીતે શીખવી શકાય તે અંતર્ગત તાલીમ આપવામાં આવી સમગ્ર તાલીમનો સંચાલન જાબચીતરીયા સી આર સી કો ઓડીનેટર જગદીશભાઈ પટેલે દ્વારા કરવામાં આવ્યું હતું

સસરાએ જમાઘને ઓસ્ટ્રેલિયાના પ્રોજેક્ટ માટે મોકલી જમીન પચાવી પાડી

શહેરના પાલડી વિસ્તારમાં રહેતા યુવકે તેની પત્ની , સસરા સહિત ચાર લોકો વિરુદ્ધ ખોટા દસ્તાવેજો કરીને જમીન પચાવી લીધી હોવાની ફરિયાદ પાલડી પોલીસ મથકે નોંધાવી છે. જેમાં સસરાએ તેના જમાઈને ઓસ્ટ્રેલિયાનો પ્રોજેક્ટ સંભાળવાનું કહીને ત્યાં મોકલી દીધા બાદ બનાવટી સહી કરીને છેતરપિંડી આચરી હોવાનો આરોપ ફરિયાદમાં કરાયો છે. પાલડી ધરણીધર જૈન દેરાસર પાસે આવેલા યોગેશ્વર નગર સોસાયટીમાં રહેતા વિરેન્દ્રભાઈ પટેલે નોંધાવેલી ફરિયાદની વિગતો એવી છે કે તેમના લગ્ન વર્ષ



૨૦૧૦માં કાંતિભાઈ પટેલ (રહે. સંગઠન સોસાયટી,વસ્ત્રાપુર)ની દીકરી ગોપી સાથે થયા હતા. તે સમયે વિરેન્દ્રભાઈ માર્ગ અને મકાન વિભાગમાં એક્ઝીક્યુટીવ એન્જનીયર તરીકે નોકરી કરતા હતા. પરંતુ, તેમના સસરાએ ધંધામાં વધુ સાડા હોવાનું કહીને દબાણ કરતા તેમણે નોકરી છોડી હતી. ત્યારબાદ તેમણે તેના સસરા, પત્ની ગોપી, તેમના સાળા મિતુલ પટેલ અને સાદુ રાકેશ સાવલિયા (રહે. પ્રકૃતિ બંગ્લોઝ, સ્ટર્લિંગ સીટી, બોપલ) સાથે મળીને એક કંપની સ્થાપી હતી. જેમાં રોકાણ કરીને ત્રણ કરોડની જમીન ખરીદીને વિરેન્દ્રભાઈ અને તેની પત્નીની કુલ ૭૦ ટકા ભાગીદારી નક્કી કરી હતી. જેમાં કેટલાંક પ્રોજેક્ટ શરૂ કરાયા હતા. બીજી તરફ કાંતિભાઈના એક મિત્ર ઓસ્ટ્રેલિયામાં બિઝનેસ શરૂ

કરતા હોવાથી તેમણે વિરેન્દ્રભાઈને ઓસ્ટ્રેલિયાનો બિઝનેસ સંભાળવાનું કહીને તેમને પરિવાર સાથે વર્ષ ૨૦૧૬માં ઓસ્ટ્રેલિયા મોકલ્યા હતા. આ દરમિયાન અમદાવાદનો બીજા ભાગીદારો જોતા હતા અને વિરેન્દ્રભાઈને નફો પહોંચતો કરવાની ખાતરી આપતા હતા. વર્ષ ૨૦૧૯માં તે ભારત પરત આવ્યા ત્યારે ગોપીએ વિરેન્દ્રભાઈ સાથે વ્યવહાર બદલી નાખ્યો હતો. આ દરમિયાન અમદાવાદના બિઝનેસના હિસાબ માંગતા તેમને કાંતિભાઈએ કાગળો મોકલ્યા હતા. જેમાં વિરેન્દ્રભાઈ વર્ષ ૨૦૧૬-૧૭માં ભાગીદારી છુટી કરી હોવાના કાગળો હતા. આ કાગળ પર વિરેન્દ્રભાઈની બનાવટી સહી હતી. જો કે દરમિયાન ધમકી પણ મળતા વિરેન્દ્રભાઈએ છેવટે પોલીસ ફરિયાદ કરી હતી.

લાયન્સ કલબ ઓફ થરાદ સીટી દ્વારા પદયાત્રીઓ માટે સેવા કેમ્પ યોજાયો

પ્રતિનિધિ : થરાદ લાયન્સ કલબ ઓફ થરાદ સીટી દ્વારા ઢીમાં જતા પદયાત્રીઓ માટે સેવા કેમ્પ યોજવામાં આવ્યો હતો જેમાં નાસ્તામાં ગોટા અને ચા-પાણી ની વ્યવસ્થા કરવામાં આવી હતી જેનો લાભ પણ બહોળી સંખ્યામાં પદયાત્રીઓએ લીધો હતો આ કેમ્પના દાતા હેતલભાઈ સોની(વૃંદાવન ઓનાર્મેન્ટ થરાદ) હતા કેમ્પમાં લાયન્સ કલબના પ્રમુખ વશરામભાઈ પટેલ, મંત્રી દિનેશભાઈ સુથાર, ખજાનચી દશરથભાઈ સોની, સહ ખજાનચી મયારામભાઈ જોષી, ડૉ. રિતેશભાઈ પ્રજાપતિ,



ડૉ. વાલાભાઈ પ્રજાપતિ, હેતલબેન પંચાલ, લાયન્સ કલબના આઈ.ટી & પ્રિન્ટ મીડિયા કો. ઓર્ડીનેટર રાજેશભાઈ જોષી(નાનોલ) સહિત બહોળી સંખ્યામાં લાયન્સ ટીમ ઉપસ્થિત રહી હતી અને પદયાત્રીઓની સેવા કરી.

અખિલ ભારતીય રાષ્ટ્રીય શૈક્ષિક મહાસંઘ ગુજરાત પ્રાંત દ્વારા બે દિવસીય વૈચારિક પ્રબોધન કાર્યશાળા યોજાઈ



વર્તમાન સમયમા વિવિધ બાબતોમા નકારાત્મક નેરેટિવ ચાલી રહ્યા છે જેના કારણે રાષ્ટ્ર વિરોધી, સંસ્કૃતિ વિરુદ્ધ અનેક નકારાત્મક વિમર્શ ફેલાવવામાં આવી રહ્યા છે આ બાબતે જાગૃતિ જરૂરી છે આ નકારાત્મક વિમર્શમાથી બહાર આવવા લોકોનું વૈચારિક પ્રબોધન થાય તે અતિ આવશ્યક છે અને શિક્ષકો આ બાબતે ઘણું કરી શકે અખિલ ભારતીય રાષ્ટ્રીય શૈક્ષિક મહાસંઘ પણ રાષ્ટ્ર કે હિત મેં શિક્ષાનું સૂત્ર લઈને ચાલનારું સંગઠન છે તે અનુસંધાને અખિલ ભારતીય રાષ્ટ્રીય શૈક્ષિક મહાસંઘ દ્વારા બે દિવસીય

વૈચારિક પ્રબોધન કાર્યશાળા બોચાસણ ખાતે મજીજ સ્વામીનારાયણ સંસ્થા મુકામે આજે સંપન્ન થઈ આ વૈચારિક પ્રબોધન કાર્યશાળામા ગુજરાતભરમાથી વિવિધ જિલ્લાઓમાથી ૧૫૦ જવાબદાર કાર્યકર્તાઓ ઉપસ્થિત રહ્યા હતા આ કાર્યશાળામા કુલ નવ સત્રોમા વૈચારિક પ્રબોધન થયુ જેમા પ્રથમ સત્રમા બોચાસણ સ્વામિનારાયણ મંદિરના કોઠારી સ્વામી વેદજ સ્વામી દ્વારા આશીર્વચન પ્રાપ્ત થયા તેમજ વૈચારિક પ્રબોધન કેમ જરૂરી છે એના વિશે પ્રાથમિક ભૂમિકા અખિલ ભારતીય રાષ્ટ્રીય શૈક્ષિક મહાસંઘના માધ્યમિક વિભાગના ઉપાધ્યક્ષ મોહનજી પુરોહિત દ્વારા આપવામા આવી બેઠકમા અખિલ ભારતીય રાષ્ટ્રીય શૈક્ષિક મહાસંઘના સંગઠન મંત્રી મહેન્દ્ર જી કપૂર, ઉચ્ચ શિક્ષા વિભાગના પ્રો. ગીતાબેન ભટ્ટ, અતિરિક્ત મહામંત્રી પ્રો. નારાયણ લાલ ગુપ્તા રા.સ્વ.સંઘના અ.ભા. બૌદ્ધિક પ્રમુખ સુનિલભાઈ મહેતા ઉપસ્થિત રહ્યા હતા તથા માર્ગદર્શન આપ્યુ હતુ ભારતીય વિચાર મંથના વિવિધ પદાધિકારીઓએ આ બેઠકમા ઉપસ્થિત રહી કાર્યકર્તાઓને માર્ગદર્શન આપ્યુ હતુ

પરમિટ વિનાની સ્કૂલવાન સામે કાર્યવાહી RTOએ ૭ વાનને ૩૬ હજારનો દંડ ફટકાર્યો

બાળકોને ઘરેથી સ્કુલ તેમજ ટ્યુશન ક્લાસીસમાં લઈ જવાની કામગીરી કરતા સ્કુલવાન ચાલકોને પરમીટ લઈ લેવા માટે ત્રણ માસ જેટલો સમય આપ્યો હતો. આથી આરટીઓ ઈન્સ્પેક્ટરોએ સ્કુલવાનની તપાસ કરતા તેમાં ૭ સ્કુલવાન ચાલકો પાસે પરમીટ નહી હોવાથી રૂપિયા ૩૬૦૦૦નો મેમો ફટકાર્યો છે. ઉપરાંત ત્રણ સ્કુલવાનને ડિટેઈન કરવામાં આવી છે. આરટીઓ કચેરીની લાલ આંખને પગલે સ્કુલવાન ચાલકોમાં ફફડાટ વ્યાપી ગયો છે. રાજકોટ અગ્નિકાંડોને પગલે બાળકોની સલામતી માટે ગંભીરતાથી કામગીરી કરવાની રાજ્ય સરકારે તમામ વિભાગોને સુચના આપી હતી. તેમાં ઘરેથી શાળામાં બાળકોને લઈ જવાની કામગીરી કરતા સ્કુલવાન કે



રીક્ષા ચાલકોને ટેક્ષી કે મેક્ષી પાસિંગ કરીને પરમીટ લેવાની ફરજિયાત કરવામાં આવ્યું છે. તેમ છતાં અમુક સ્કુલવાન ચાલકો દ્વારા ટેક્ષી કે મેક્ષી પાસિંગ નહી હોવાથી આરટીઓ કચેરી પાસે સમય માંગ્યો હતો. જેના ભાગરૂપે આરટીઓ કચેરી દ્વારા સ્કુલવાન ચાલકોને ત્રણ માસનો સમય આપવામાં આવ્યો હતો. જોકે ત્રણ માસથી વધારે સમય થવા છતાં સ્કુલવાન ચાલકો દ્વારા પરમીટ માટેની કાર્યવાહી કરવામાં ઢીલી નીતિ દાખવવામાં આવી રહી હતી. કેમ કે ત્રણ માસની મુદતમાં સ્કુલવાનના સંચાલકો દ્વારા માત્ર છ સ્કુલવાનની પરમીટ લેવામાં આવી છે. જયારે બાકીની સ્કુલવાન ચાલકો દ્વારા પરમીટ માટે કામગીરી કરી નહી કરી હોવાનું ચિત્ર ઉપસ્થું છે.

વડોદરામાં પૂરની સહાયમાં વ્હાલા દવલાની નીતી : લોકોના આજીવનનો મહિલા ધારાસભ્ય-કોર્પોરેટરો બન્યા ભોગ



વડોદરા શહેરમાં પૂર્વ અને ઉત્તર ઝોનના યોજાયેલા સેવાસેતુના કાર્યક્રમ બાદ સ્થાનિક રહીશોએ ભાજપના કોર્પોરેટર નૈતિક શાહ સમક્ષ સહાય નહીં

મળવા મુદ્દે રજૂઆત કરતા હતા, તે બાદ મનીષાબેન વકીલ અને અન્ય આગેવાનો પાસે પણ ઉગ્ર રજૂઆતો કરી સહાય નહીં મળ્યાની ફરિયાદો કરી હતી અને

આક્ષેપ કર્યા હતા કે ભાજપના કેટલાક કાર્યકર્તાઓ મનમાની રીતે સરકારી કર્મચારીઓનો ઉપયોગ કરી સર્વે કરાવી રહ્યા છે અને અમારા વિસ્તારમાં સર્વે કરવા દેતા

નથી. કોર્પોરેશન દ્વારા આજે વોર્ડ નંબર ૫ ના વિસ્તારમાં સેવા સેતુનો કાર્યક્રમ રાખવામાં આવ્યો હતો. જેમાં વિધાનસભાના દંડક બાળુ શુક્લ શહેર વાડીના ધારાસભ્ય મનિષાબેન વકીલ સહિત ભાજપના અગ્રણીઓ ઉપસ્થિત રહ્યા હતા. કાર્યક્રમ બાદ સ્થાનિક રહીશોએ ઉપસ્થિત કોર્પોરેટર નૈતિક શાહ સમક્ષ પૂરના પાણી ભરાયા પછી સહાય મળી નથી તે અંગે ફરિયાદ કરતા હતા ત્યારે કાર્યક્રમ સમાપ્ત થતાની સાથે જ ધારાસભ્ય અને અન્ય કોર્પોરેટરોને ઘેરાવો કરી સ્થાનિક રહીશોએ ઉગ્ર રજૂઆતો કરી હતી અને કોર્પોરેટરો દેખાતા નથી તેઓ પણ આક્ષેપ કર્યો હતો. સ્થાનિક રહીશ કમલેશભાઈએ આક્ષેપ કર્યો હતો કે ભાજપના જ વોર્ડ કક્ષાના કેટલાક કાર્યકર્તાઓ સરકારી કર્મચારીઓને સાથે રાખી

ક્યા વિસ્તારનો સર્વે કરવાનો હોય છે તે જણાવે છે અને અમારા વિસ્તારનો સર્વે નહીં કરવાનું જણાવ્યું હતું. જેથી ભાજપના તરફથી કોઈ સહાય આપવાની નથી. આ સરકારી સહાય છે છતાં પણ વ્હાલા દવલાની નીતિ અપનાવવામાં આવે છે તે યોગ્ય નથી. લોકોનો આકોશ જોઈને કેટલાક નેતાઓ તો ચુપકીદી સેવીને નીકળી ગયા હતા જ્યારે ધારાસભ્ય અને અન્ય કોર્પોરેટર લોકોના રોષનો ભોગ બન્યા હતા. આખરે તેઓ જે વિસ્તારમાં સર્વે થયો નથી અને સહાય મળી નથી તેવા મકાનોની મુલાકાત લીધી હતી અને લોકોની વેદના સાંભળી હતી. તાત્કાલિક વહીવટી તંત્રને જાણ કરી આ વિસ્તારનો સર્વે કરી સહાય આપવા જણાવવામાં આવ્યું હતું જેથી મામલો શાંત પડ્યો હતો.

ક્ષત્રિય સમાજને મોટો ઝટકો ભાવનગરના યુવરાજે કહ્યું- 'રાજકીય લાભ ખાટવા માટે મારા વડીલનો દુરુપયોગ ન કરશો'



અમદાવાદના ગોતા ખાતેના રાજપૂત ભવનમાં શુક્રવારે (૨૦મી સપ્ટેમ્બર) ક્ષત્રિય સામજીનું સંમેલન યોજવાનું છે. પરંતુ તે પહેલા જ ક્ષત્રિય સમાજને મોટો ઝટકો લાગ્યો છે. ભાવનગરના યુવરાજે આ સંમેલન, કાર્યક્રમ અને સમીતિ સાથે છેડો ફાડ્યો છે. ક્ષત્રિય સંમેલનની જાહેરાત અને આમંત્રણમાં પોતાના વડીલનો ફોટો અને નામના ઉપયોગ મુદ્દે ભાવનગરના યુવરાજ જયવીરસિંહ ગોહિલે રોષ વ્યક્ત કર્યો છે. સોશિયલ મીડિયા પર પોસ્ટ મુકી યુવરાજે સમગ્ર મુદ્દે સ્પષ્ટતા કરી છે. યુવરાજ જયવીરસિંહ ગોહિલે સોશિયલ મીડિયા

પર પોતાનો મત વ્યક્ત કર્યા બાદ સમગ્ર મામલો ગરમાયો છે. 'હું' કોઈ સમિતિ કે સમીતિનો ભાગ નથી કે હું કોઈ સમિતિ કે સમિતિ દ્વારા થતા કોઈપણ કાર્યમાં કે કાર્યક્રમમાં સામેલ નથી. 'યુવરાજનું આ નિવેદન જ ઘણું બધું સુચવી જાય છે તેવો મત પ્રવર્તી રહ્યો છે. ઉલ્લેખનીય છે કે, અમદાવાદના ગોતામાં આવેલા રાજપૂત ભવનમાં ૨૦ સપ્ટેમ્બરે ક્ષત્રિય સમાજ મહાસંમેલનમાં શક્તિ પ્રદર્શન કરશે. જેને લઈને તૈયારીઓ શરૂ કરી દેવામાં આવી છે.

વડોદરામાં ડાન્સ અને ગરબા જોવા ઉભેલા યુવક પર સોસાયટીના રહીશોએ હુમલો કરતા બેભાન



વડોદરાના મકરપુરા ડેપોની પાછળ ઈન્દિરા નગરમાં રહેતા રાજુભાઈ ઉકેડભાઈ માછીએ મકરપુરા પોલીસ સ્ટેશનમાં ફરિયાદ નોંધાવી જણાવ્યું છે કે ગત ૧૭મી તારીખે રાત્રે ૯:૩૦ વાગે હું મારા ઘરેથી

નીકળી ઘનશ્યામ નગર સોસાયટીમાં મારા મિત્ર મેહુલભાઈના પ્રોવિઝન સ્ટોર પર ફરિયાદો લેવા ગયો હતો. તે સમયે ઘનશ્યામ નગરના રહીશો ગણપતિ દાદાની સ્થાપના કરેલી હોય ડીજે વગાડીને નાચ ગાન

તથા ગરબાનો કાર્યક્રમ કરતા હતા. જેથી હું રસ્તાની સાઈડમાં ઉભો રહીને ગરબા રમતા લોકોને જોતો હતો. તે દરમિયાન એક છોકરો મારી પાસે આવ્યો હતો અને મારી સાથે ઝઘડો કરી જપાજપી કરી હતી મેં તેને પૂછ્યું કે તું કેમ મારી સાથે ઝઘડો કરે છે. દરમિયાન ઘનશ્યામ નગરમાં રહેતા શિખર સિંદેસંજય સિંદે, તથા હરેશ સિંદે સહિત અન્ય સાત થી આઠ લોકો ભેગા થઈ ગયા હતા. તેમાંથી એક વ્યક્તિએ મારા પર લાકડીથી હુમલો કરી હાથ અને માથા પર ઈજા પહોંચાડી હતી. આ તમામ લોકોએ મને ભેગા મળીને માર મારતા હું બેભાન થઈ ગયો હતો.

ગુજરાતના ડાકોરમાં અસામાજિક તત્વોનું કારસ્તાન, મંદિરમાં ઘૂસી શનિદેવની મૂર્તિ ખંડિત કરી



ગુજરાતમાં અસામાજિક તત્વોનો ત્રાસ વધી રહ્યો છે, છેલ્લા ઘણાં દિવસોથી રાજ્યની શાંતિ હોળવાનો પ્રયત્ન કરવામાં આવ્યો છે. સુરત, વડોદરા, ભરૂચ અને કચ્છ બાદ હવે ખેડાના યાત્રાધામ ડાકોરમાં અસામાજિક

તત્વો શાંતિ હોળવાનો પ્રયાસ કરી રહ્યાં છે. ડાકોરના પુલ્હા આશ્રમ સામે આવેલા શનિદેવ મંદિરમાં અસામાજિક તત્વોએ શનિદેવની મૂર્તિને ખંડિત કરાઈ છે. આ ઉપરાંત દાનપેટીની ચોરી થઈ છે. આ મામલે મંદિરના

પૂજારીએ પોલીસ સ્ટેશનમાં ફરિયાદ નોંધાવી છે. મળતી માહિતી અનુસાર, યાત્રાધામ ડાકોરના પુલ્હા આશ્રમ સામે આવેલા શનિદેવના મંદિરમાં ભુધવારે (૧૮મી સપ્ટેમ્બર) મોડી રાત્રે ચોરી કરવા આવેલા અસામાજિક તત્વો દ્વારા શનિદેવની મૂર્તિને ખંડિત કરાઈ છે. આ ઘટનાની જાણ થતા પોલીસનો કાફલો સ્થળ પર દોડી ગયો હતો. પોલીસે ગુનો નોંધી આગળની તપાસ હાથ ધરી છે. ઉલ્લેખની છે કે, અગાઉ વડોદરાના સંવેદનશીલ એવા ભૂતડી ગાંધાના તુલસીવાડી વિસ્તારમાં ગણેશ વિસર્જનની મોડી રાત્રે હનુમાનજીની પ્રતિમા ખંડિત થતા વિસ્તારમાં ઉત્તેજના છવાઈ હતી.

જ્યોતિવિદ્યા વિહાર, અડીયા ખાતે ક્યુ.ડી.સી. કક્ષાની સાત શાળાઓ વચ્ચે કલા ઉત્સવનું આયોજન



જ્યોતિવિદ્યા વિહાર, અડીયા તા. હારીજ મુકામે ક્યુ.ડી.સી. કક્ષાની સાત શાળાઓ વચ્ચે કલા ઉત્સવનું આયોજન કરવામાં આવ્યું. જેમાં ૪૦ વિદ્યાર્થીઓએ ચિત્રકલા, સાહિત્ય રચના, ગાયન - વાદન જેવી વિવિધ કૌશલ્યમયી સ્પર્ધાઓમાં ભાગ લઈ તેમની પ્રતિભાને બહાર લાવવાનો પ્રયત્ન કર્યો હતો. આ કાર્યક્રમનું સફળ સંચાલન દિપ્તિબેન પટેલ દ્વારા કરવામાં આવ્યું હતું. શાળા પરિવાર હાજર રહી પ્રેરણા પ્રોત્સાહન પૂરું પાડ્યું હતું. એકંદરે આ કાર્યક્રમ સફળ રહ્યો હતો.

ભાદરવી પૂનમના મેળો સંપન્ન થતાં અંબાજી થી ૫૦ કિલોમીટરના એરિયામાં ૭૦ કોલેજોના ૨૦૦૦થી વધુ વિદ્યાર્થીઓએ સફાઈ કામગીરી હાથ ધરી



પાટણ હેમચંદ્રાચાર્ય ઉત્તર ગુજરાત યુનિવર્સિટી દ્વારા અંબાજી ખાતે ભાદરવી પૂનમનો મેળો યોજાયો હતો. જે મેળો સંપન્ન બનતા અંબાજીથી ૫૦ કિલોમીટરના એરિયામાં ૭૦ કોલેજોના દ્વારા ૨૦૦૦ થી વધુ વિદ્યાર્થીઓએ સ્વચ્છતા અભિયાન હાથ ધર્યું છે. ગત તારીખ ૧૭ થી ૧૯ સપ્ટેમ્બર દરમિયાન ભાદરવી પૂનમનો મેળો યોજાયો હતો. જોકે, હાલ ભાદરવી પૂનમ નો મેળો સંપન્ન બનતા હેમચંદ્રાચાર્ય ઉત્તર ગુજરાત યુનિવર્સિટી પાટણ સંલગ્ન એન એસ એસ ચલાવતી કોલેજો

દ્વારા સ્વચ્છતા હી સેવા કાર્યક્રમ અંતર્ગત કુલપતિ કે.સી. પોરીયા માર્ગદર્શન હેઠળ અંબાજી થી ૫૦

કિલોમીટરના એરિયામાં યુનિવર્સિટી સંલગ્ન ૭૦ કોલેજોના ૨૦૦૦થી વધુ વિદ્યાર્થીઓએ

સ્વચ્છતા અભિયાન હાથ ધર્યું હતું. વધુમાં પ્લાસ્ટિક મુક્ત મેળો બનાવવા માટે બનાસકાંઠા કલેક્ટર

મિહિર પટેલના સહયોગથી પ્લાસ્ટિકનો વિકલ્પ આપી સેવા કેમ્પોને પ્લાસ્ટિક મુક્ત બનાવ્યા

હતા. તેમજ હેમચંદ્રાચાર્ય યુનિવર્સિટી દ્વારા કચરો એકત્ર કરવા મોટી ૫૦૦ બેગ બનાવી

બેગનું વિતરણ કરવામાં આવ્યું હતું. આ અભિયાનમાં જોડાયેલા ૭૦ પ્રોગ્રામ ઓફિસર અને

૨૦૦૦ થી વધુ એન એસ એસ ના વિદ્યાર્થીઓને કુલપતિએ અભિનંદન પાઠવ્યાં હતા.

પાટણના વોર્ડ નંબર-૯ની નિશાળની પોળ અને ખાલકપૂરા વિસ્તારમાં ડહોળુ અને વાસ મારતુ પાણી આવતાં રહીશો પરેશાન

ભાજપ શાસિત પાટણ નગરપાલિકા શહેરીજનોને પાયાની સુવિધાઓ આપવામાં સદંતર નિષ્ફળ નિવડી હોય તેમ છાશવારે શહેરના મહોલ્લા, પોળોમા દૂષિત અને અતિશય વાંસ મારતું ગંદુ પાણી આવતા શહેરીજનો ત્રાહિમામ પોકારી ઉઠ્યા છે. એક બાજુ વરસાદ બંધ

થયા બાદ પાટણ શહેર સહિત જિલ્લામાં રોગચાળાએ માથું ઉચ્છવ્યું છે. આજે ઘરે ઘરે ડેન્ગ્યુ વાયરલ ફીવર સહિતના કેસોમાં સતત વધારો થઈ રહ્યો છે તો બીજી બાજુ પાલિકા તંત્રની અણ આવડત અને બેદરકારીનો ભોગ શહેરીજનો બનતા દૂષિત પાણીને લઈ શહેરીજનો પણ રોગચાળાની

ભીતિ સેવી રહ્યા છે. પાટણ શહેરના વોર્ડ નંબર ૯માં આવેલી નિશાળની પોળ અને ખાલકપૂરા વિસ્તારમાં છેલ્લા ૧૫ દિવસથી પીવાનું પાણી અતિશય વાસ માળતું અને ડહોળાયેલું આવતા આ પાણી પીવાની તો વાત દૂર રહી પણ ઘર વપરાશના કામમાં પણ લઈ શકાતું ન હોવાથી

પાલિકા તંત્રની કામગીરી સામે પણ પ્રશ્નો ઉઠ્યાં છે. આ અંગે સ્થાનિક કોર્પોરેટર ડોક્ટર નરેશભાઈને આ અંગેની અનેકવાર રજૂઆતો કરતા તેઓ દ્વારા પાલિકાના વોટર વર્કસમાં આ અંગેની જાણ કરવા છતાં પરિસ્થિતિ યથાવત્ જોવા મળી રહી છે. ચૂંટણી આવે છે ત્યારે

નેતાઓ ઘાટ લેવા દોડી આવતા હોય છે પરંતુ ચૂંટણી બાદ પોતાના વોર્ડ વિસ્તારની મુલાકાત ના લેતા સ્થાનિક રહીશો ત્રાહિમાં મ પોકારી ઉઠ્યા છે. આવા ડોળાયેલા અને વાસ મારતા ગંદા પાણી પીવાથી આ વિસ્તારોમાં માંદગી ના ખાટલા પણ જોવા મળી રહ્યા છે. આરોગ્ય વિભાગ

દ્વારા પણ આવા વિસ્તારોની મુલાકાત લઈને રોગચાળો ફેલાય તે પૂર્વે ની કામગીરી હાથ ધરવામાં આવે તેવું પણ લોકમત જોવા મળ્યો હતો. આ અંગે વોર્ડ નંબર નવના કોર્પોરેટર ડોક્ટર નરેશભાઈ દવેએ જણાવ્યું હતું કે, જી યુ ડી સી દ્વારા ભૂગર્ભની લાઈનો ખોદી નાખવામાં આવતા

આ પરિસ્થિતિનું નિર્માણ થયું છે. દૂષિત પાણી આવતા તેઓ દ્વારા પણ પાલિકા તંત્રને રજૂઆત કરવામાં આવતા આ કામ જી યુ ડી સી નું છે જેથી પાલિકા દ્વારા કોઈ કાર્યવાહી કરી શકાય નહીં તેમ જણાવતા પાલિકા અને જી યુ ડી સી ની વચ્ચે આજે શેડરીજનો રોગચાળાની ભીતિ સેવી રહ્યા છે.